

### चुनाव आयोग की साख पर गंभीर सवाल : जूली

जयपुर। नेता प्रतिपक्ष टीकाराम जूली ने कहा है कि जिस चुनाव आयोग की पूरे देश ही नहीं, बल्कि विदेशों में भी निष्पक्ष चुनाव कराने वाली संस्था के रूप में साख और प्रतिष्ठा रही है, आज भाजपा सरकार के कार्यकाल में उसकी विश्वसनीयता पर गंभीर सवाल खड़े हो रहे हैं। चुनाव आयोग जैसी संवैधानिक संस्था की प्रतिष्ठा पर सवाल उठा लोकतंत्र के लिए बेहद गंभीर और चिंताजनक स्थिति है। जूली ने कहा कि लोकसभा में नेता प्रतिपक्ष राहुल गांधी लंबे समय से चुनाव आयोग की कार्यशैली, मतदाता सूचियों और चुनावी प्रक्रिया की पाददर्शिता को लेकर देश के सामने सवाल उठा रहे हैं। रिपोर्ट के अनुसार दो चुनाव आयुक्तों ने पिछले दस महीनों में कम से कम 14 बार विभिन्न फैसलों और प्रक्रियाओं को लेकर आपत्ति दर्ज की। इन आपत्तियों में नए मतदाताओं के पंजीकरण, मतदाता सूची से नाम हटाने और चुनावी डेटा के केंद्रीकरण जैसे अत्यंत महत्वपूर्ण विषय शामिल हैं। नेता प्रतिपक्ष ने कहा कि जब चुनाव कराने वाली संवैधानिक संस्था के भीतर ही इस प्रकार की गंभीर आपत्तियां सामने आ रही हैं, तो आने वाले समय में चुनाव किस प्रकार होंगे और उन पर जनता का भरोसा कैसे कायम रहेगा।

## जयपुर के 18 नगर निकायों के उपसभापति निर्वाचित

जयपुर । जिला निर्वाचन अधिकारी (म्यूनिसिपल) संदेश नायक ने बताया कि नगरीय निकाय आम चुनाव-2026 के तहत जयपुर जिले की 2 नगर परिषद एवं 16 नगर पालिकाओं में उपसभापति पद के निर्वाचन के परिणाम घोषित किए गए हैं।

उन्होंने बताया कि जयपुर जिले के नगर निकायों में निर्वाचित उपसभापतियों में चौमूं नगर परिषद के उपसभापति बाबूलाल सैनी (भारतीय जनता पार्टी), शाहपुरा नगर परिषद की उपसभापति पूजा गुप्ता (निर्दलीय-भारतीय जनता पार्टी समर्थित), बगरू नगर पालिका के उपसभापति शंकर चौधरी (भारतीय जनता पार्टी), बस्सी नगर पालिका के उपसभापति भागीरथ पचौली (निर्दलीय-मूल भारतीय जनता पार्टी), चाकसू नगर पालिका की उपसभापति ममता देवी (निर्दलीय), ददू नगर पालिका के उपसभापति आरिफ शेख (इंडियन नेशनल कांग्रेस), जमवारामगढ़ नगर पालिका की उपसभापति रुक्मणी देवी शर्मा (भारतीय जनता पार्टी), जोबेनर नगर पालिका के उपसभापति धर्मवीर सिंह

## अस्पतालों के अंदर और आसपास खाद्य प्रतिष्ठानों की होगी सघन जांच

जयपुर । मुख्यमंत्री भजनलाल शर्मा और चिकित्सा एवं स्वास्थ्य मंत्री गजेन्द्र सिंह खींवरर के निर्देशन में प्रदेश में संचालित ‘शुद्ध आहार-मिलावट पर वार’ अभियान के तहत खाद्य सुरक्षा विभाग द्वारा मिलावट और असुरक्षित खाद्य पदार्थों के खिलाफ लगातार कार्रवाई की जा रही है। इसी क्रम में अस्पतालों में आने वाले मरीजों एवं उनके परिजनों को स्वच्छ, सुरक्षित और गुणवत्तापूर्ण भोजन उपलब्ध हो, इसके लिए 24 से 30 तक विशेष निरीक्षण एवं नमूनीकरण अभियान चलाया जाएगा। गजेन्द्र सिंह खींवरर ने कहा कि मरीजों और उनके परिजनों के स्वास्थ्य के साथ किसी तरह का समझौता नहीं होना चाहिए। अस्पतालों के अंदर और आसपास संचालित कैटिन, भोजनालय एवं अन्य खाद्य प्रतिष्ठानों में सफा-सफाई सुनिश्चित करना जरूरी है।

# पुराने नोट-सिक्कों के नाम पर ठगी करने वाले आठ साइबर ठग गिरफ्तार

## ग्राहकों को बंधक बनाकर परिजनों से फिरौती मांगते थे

जयपुर। जयसिंहपुरा खोर थाना पुलिस ने अंतरराज्यीय साइबर ठग गिरोह का भंडाफोड़ कर दो महिलाओं सहित आठ आरोपियों को गिरफ्तार किया है।

गिरोह फेसबुक पर ‘ओल्ड इंडियन करंसी’ की फोटो और रील डालकर पुराने नोट-सिक्के बेचने का झांसा देता था। पुलिस ने आरोपियों से स्कॉर्पियो, 14 एंड्रॉइड मोबाइल, एयरटेल डोंगल और ठगी के हिसाब-किताब की डायरी बरामद की है।

पुलिस ने गिरोह के चंगुल से दो बंधकों को भी मुक्त कराया, जिन्हें गाड़ी में हाथ-पैर बांधकर रखा गया था और उनके परिजनों से लाखों रुपए की फिरौती मांगी जा रही थी। फिलहाल आरोपितों से पूछताछ की जा रही है।

डीसीपी उत्तर करण शर्मा ने बताया कि साइबर अपराधियों के खिलाफ चलाए जा रहे अभियान के तहत जयसिंहपुरा खोर थानाधिकारी रघुवीर सिंह राठौड़ के नेतृत्व में गठित



जयसिंहपुरा खोर थाना पुलिस ने अंतरराज्यीय साइबर ठग गिरोह का भंडाफोड़ कर दो महिलाओं सहित आठ आरोपियों को गिरफ्तार किया।

की गई। टीम ने नाइ की थड़ी क्षेत्र में महंगे किराए पर कमरा लेकर रह रहे संस्थियों की गिरानी की। जहां जांच में सामने आया कि मेवात निवासी मुबारिक तमिलनाडु, केरल और मेवात के लोगों को साथ लेकर गिरोह चला रहा था। आरोपी फेसबुक पर पुराने 1, 2 और 5 रुपए के नोटों की

रील डालकर उनकी कीमत 2 से 20 लाख रुपए तक बताते और वॉट्सऐप नंबर देते थे। ग्राहकों से उनकी स्थानीय भाषा तमिल, मलयालम और कन्नड़ में बातचीत कराने के लिए तमिलनाडु और केरल की महिलाओं व युवकों को गिरोह में शामिल किया गया था। पहले रजिस्ट्रेशन के नाम पर

1500 रुपए लिए जाते। इसके बाद नकली नोटों के बंडल का वीडियो भेजकर 18 प्रतिशत जीएसटी के नाम पर लाखों रुपए वसूले जाते। जिन ग्राहकों के पास ज्यादा नोट होते, उन्हें राजस्थान बुलाकर जीएसटी के नाम पर और रकम मांगी जाती। रकम नहीं देने पर उन्हें बंधक बनाकर परिजनों

# जयपुर में पंचायती राज चुनाव की आरक्षण लाॅटरी निकली

जयपुर। आगामी पंचायती राज चुनाव को लेकर जयपुर जिले में बुधवार को आरक्षण की तस्वीर साफ होने लगी। जिला कलेक्ट्रेट सभागार में सुबह 10:15 बजे जिला परिषद सदस्यों, जिले की सभी पंचायत समितियों के प्रधानों और पंचायत समिति सदस्यों के पदों के आरक्षण एवं श्रेणीवार आवंटन

### ■ 22 प्रधान पदों की श्रेणी तय, 57 जिला परिषद वार्डों का आरक्षण भी साफ

के लिए लाॅटरी प्रक्रिया शुरू हुई। जिला कलक्टर एवं जिला निर्वाचन अधिकारी संदेश नायक के अनुसार जयपुर जिले में 22 पंचायत समितियां और 597 ग्राम पंचायत हैं। मौजूदा प्रक्रिया में 57 जिला परिषद सदस्य, 22 पंचायत समिति प्रधान और 386 पंचायत समिति सदस्य पदों का आरक्षण तय किया जा रहा है।

आरक्षण व्यवस्था के तहत विभिन्न



जयपुर जिले में जिला कलक्टर एवं जिला निर्वाचन अधिकारी संदेश नायक की देखरेख में लाॅटरी निकाली।

वर्गों के साथ महिलाओं के लिए भी निर्धारित हिस्सेदारी रखी गई है। उपलब्ध विवरण के अनुसार 22 प्रधान पदों में चार पद अनुसूचित जाति, तीन अनुसूचित जनजाति, चार अन्य पिछड़ा वर्ग और 11 पद अनारक्षित श्रेणी के लिए निर्धारित हैं। प्रधान पदों में 50 प्रतिशत पद महिलाओं के लिए आरक्षित किए जाने हैं।

जिला परिषद के 57 वार्डों में भी आरक्षण तय:-

जयपुर जिला परिषद में कुल 57 वार्ड हैं। प्रकाशित आरक्षण विवरण के अनुसार इनमें 10 वार्ड अनुसूचित जाति, 8 अनुसूचित जनजाति, 10 अन्य पिछड़ा वर्ग और शेष 29 सामान्य श्रेणी में रखे गए हैं। एसटी महिला के लिए वार्ड संख्या 41, 44, 46 और 47 तथा सामान्य महिला के लिए 2, 5, 6, 9, 11, 15, 17, 19, 20, 25, 26, 31, 39 और 53 आरक्षित किए गए हैं।

## शुद्ध पेयजल उपलब्ध कराने के लिए उत्तर पश्चिम रेलवे की प्रतिबद्धता

जयपुर। उत्तर पश्चिम रेलवे द्वारा यात्रियों को स्वच्छ एवं शुद्ध पेयजल उपलब्ध कराने के उद्देश्य से विशेष अभियान चलाया जा रहा है। इसी क्रम में 17 अगस्त 2026 से सभी जल टैंकों की सफाई के लिए विशेष अभियान शुरू किया गया, जिसके अंतर्गत अब तक 20,590 वाटर टैंकों की सफाई की जा चुकी है।

यात्रियों को स्वच्छ व शुद्ध पेयजल उपलब्ध हो, इसके लिए जल की गुणवत्ता की नियमित रूप से जांच भी की जा रही है। अभियान के दौरान अब तक 6,013 अवशिष्ट क्लोरीनकरण परीक्षण किए गए हैं। इसके अतिरिक्त 768 जैविक परीक्षण तथा 367 रासायनिक परीक्षण भी किए गए हैं।

अभियान के दौरान यह भी सुनिश्चित किया जा रहा है कि सभी ओवरहेड एवं भूमितल जल टैंकों को उचित रूप से ढका रखा जाए, ताकि बाहरी गंदगी, धूल एवं अन्य दूषित

### ■ पुलिस ने आरोपियों से स्कॉर्पियो, 14 एंड्रॉइड मोबाइल, एयरटेल डोंगल और ठगी के हिसाब-किताब की डायरी बरामद की

से फिरौती मांगने का आरोप है।

पुलिस को सूचना मिली कि आरोपियों ने स्कॉर्पियो में दो लोगों को हाथ-पैर बांधकर बंधक बना रखा है। टीम ने दबिश देकर दोनों को सुरक्षित मुक्त कराया और मौके से मुबारिक (38), जफरहान उर्फ जफरू (30) और साजिद खान (30) खैरथल क्षेत्र के निवासी हैं। इनके अलावा शिवारमन जी (48) निवासी तंजावुर, श्रीनाथ (49) निवासी कन्नूर, मो. मिशाल (21) निवासी रानीपेट, जयलक्ष्मी (45) निवासी पराम्बलूर और फहमिदा बानो (30) निवासी रानीपेट को गिरफ्तार किया है।

## जेंडर आधारित हिंसा रोकथाम पर कार्यशाला

जयपुर। प्रवीणलता संस्थान ने इब्तिदा के सहयोग से आज जयपुर जिले के बस्सी ब्लॉक के खोखावाला स्थित राजकीय उच्च माध्यमिक विद्यालय और मोहनपुरा स्थित महात्मा गांधी माध्यमिक विद्यालय के अदरशों से प्रेरणा आधारित हिंसा रोकथाम पर कार्यशाला आयोजित की। परियोजना समन्वयक संजय ओझा ने बताया कि एक दिवसीय कार्यशाला में किशोरियों को अपने अधिकारों के प्रति जागरूक होने के साथ साथ हिंसा से बचना पर उचित संघ पर अपनी बात पहुंचाने के लिए प्रेरित किया गया। इस खास पहल के तहत 20 राजकीय विद्यालयों और लगभग 110 गांवों की 500 से अधिक किशोरियों को उनके स्वास्थ्य, अधिकारों और निर्णय लेने की स्वतंत्रता के प्रति जागरूक कर नेतृत्व के लिए तैयार किया जायेगा। प्रवीणलता संस्थान की संस्थापिका भारती सिंह चौहान ने बताया कि कार्यशाला जेंडर आधारित हिंसा के विभिन्न रूपों, उसके कारणों,प्रभावों तथा हिंसा की स्थिति में उपलब्ध सहायता और कानूनी संसाधनों के बारे में जानकारी देना है।

### सार-समाचार

### डॉ. शेफ सौरभ शर्मा को ‘क्यूलिनरी एंबेसडर ऑफ इंडिया’ का सम्मान मिला



जयपुर। भारतीय खान-पान और पारंपरिक व्यंजनों के शोध एवं संरक्षण के लिए पहचाने जाने वाले डॉ. शेफ सौरभ शर्मा को चंडीगढ़ में आयोजित शेफ एक्स और सीएएफआर कॉनक्लेव 2026 में ‘कलीनरी एंबेसडर ऑफ इंडिया’ के सम्मान से नवाजा गया। शेफ्स एसोसिएशन ऑफ फाइन रिवर्स (सीएएफआर) और पीएचडी चेम्बर ऑफ कॉमर्स एंड इंडस्ट्री की ओर से आयोजित किया गया, जिसे पंजाब सरकार का भी सहयोग प्राप्त रहा। डॉ. शेफ सौरभ शर्मा को यह सम्मान भारतीय व्यंजनों, विशेष रूप से क्षेत्रीय खान-पान और पाक विरासत पर उनके शोध, योगदान तथा हाॅस्पिटैलिटी क्षेत्र की नई पीढ़ी को मार्गदर्शन देने के लिए प्रदान किया गया। लंबे समय से देश के पारंपरिक और क्षेत्रीय स्वादों को राष्ट्रीय एवं अंतरराष्ट्रीय मंचों तक पहुंचाने के साथ-साथ भारतीय खान-पान की कहानियों और विरासत को संरक्षित करने की दिशा में कार्य कर रहे हैं। समारोह में देशभर से प्रमुख शेफ, हाॅस्पिटैलिटी इंडस्ट्री के विशेषज्ञ, उद्योग जगत से जुड़े प्रतिनिधि और नीति-निर्माता शामिल हुए। सम्मेलन का उद्देश्य भारतीय खान-पान और हाॅस्पिटैलिटी क्षेत्र में नए अवसरों, बदलते रुझानों और आपसी सहयोग पर चर्चा के साथ देश की समृद्ध पाक विरासत को आगे बढ़ाना था। इस सम्मान पर डॉ. शेफ सौरभ ने अपना आभार व्यक्त किया।

### उपमुख्यमंत्री बैरवा ने प्रदर्शनी का अवलोकन किया



जयपुर । उप मुख्यमंत्री डॉ. प्रेमचन्द बैरवा बुधवार को अंत्योदय एवं एकात्म मानववाद के प्रणेता, हम सब के प्रेरणापुंज श्रद्धेय पंडित दीनदयाल उपाध्याय के धानक्या स्थित राष्ट्रीय स्मारक पर पहुंचे और उनके प्रेरणादायी जीवन, विचारों और राष्ट्रसेवा के अदरशों से प्रेरणा प्राप्त की। उप मुख्यमंत्री डॉ. बैरवा ने पंडित दीनदयाल उपाध्याय की 110वीं जयंती के उपलक्ष्य में धानक्या स्मारक परिसर में आयोजित तीन दिवसीय दीनदयाल मेले का उद्घाटन कर परिसर में लगी विभिन्न प्रदर्शिनियों का अवलोकन किया। उन्होंने प्रदर्शनी में उपाध्याय जी के प्रेरणादायी जीवन-दर्शन से जुड़ी पुस्तक भी यूपीआई से भुगतान कर खरीदी। डॉ. बैरवा ने बताया कि श्रद्धेय उपाध्याय जी का संपूर्ण व्यक्तित्व और कृतित्व राष्ट्रसेवा, सामाजिक समरसता तथा समाज के अंतिम पायदान पर खड़े व्यक्ति के कल्याण के प्रति समर्पण का प्रेरणादायी संदेश देता है। उनके विचार हम सभी को राष्ट्रहित के पथ पर निरंतर आगे बढ़ने की प्रेरणा प्रदान करते रहेंगे। इस दौरान पंडित दीनदयाल उपाध्याय स्मृति समारोह समिति के अध्यक्ष मोहन एग्रा, समारोह समिति के सचिव प्रताप भानु सिंह शेखावत एवं पूर्व जिला प्रमुख रमा चोपड़ा सहित अन्य गणमान्य जन उपस्थित रहे।

### असिस्टेंट डाइरेक्टर प्रभुदयाल बैनीवाल को पीएचडी डिग्री मिली



जयपुर। फिजिकल एजुकेशन डिपार्टमेंट में असिस्टेंट प्रोफेसर पद पर कार्यरत प्रभुदयाल बैनीवाल को पीएचडी डिग्री मिलने पर उनके मित्रों, परिजनों व साथियों ने प्रसन्नता व्यक्त की है। उन्होंने सुश ज्ञान विहार विश्वविद्यालय के प्रो. अरुण माथुर के निर्देशन में द स्टडी ऑफ द स्कोप ऑफ स्पोर्ट्स जर्नलिज्म इन फिजिकल एजुकेशन ट्रेनिंग कॉलेजज इन राजस्थान विषय पर शोध किया है।

### “स्टारी नाइट शो” 26 को

जयपुर। राजधानी जयपुर में आगामी 26 सितंबर को टॉक रोड स्थित सोडागो फार्म्स में खनक चित्रा एंटरटेनमेंट की ओर से मनोरंजन, संगीत और ग्लैमर से भरपूर स्टारी नाइट शो का भव्य आयोजन किया जाएगा। यह कार्यक्रम एक चैरिटी शो के रूप में आयोजित किया जा रहा है, जिसमें फिल्म, फैशन और संगीत जगत से जुड़े कई कलाकार एवं हस्तियां अपनी मौजूदगी दर्ज कराएंगी। आयोजक अर्चना दास ने बताया आयोजित होने वाले इस स्टारी नाइट शो में दर्शकों को मनोरंजन से भरपूर प्रस्तुतियां प्रदान को मिलेंगी। कार्यक्रम में बिग बॉस सीजन 16 से सुवि्धियों में आई नागौर की गोरी नागौरी, डाकू चंबल फेम सिंगर रंकी अमरिया, बॉलीवुड सिंगर रहमान अली की प्रस्तुतियां आकर्षण का केंद्र रहेंगी। कार्यक्रम का संचालन एंकर दीपाली छेत्री एवं ऋधु द्वारा किया जाएगा। उन्होंने आगे बताया कि इस कार्यक्रम में पहले ममता कुलकर्णी बतौर सेलिब्रिटी गेस्ट आने वाली थी, लेकिन उन्होंने अंतिम समय पर मना कर दिया और अपने वादों से मुकर गईं, जो कि उनके गैर रवैये को दर्शाता है। हमारी तरफ से उनको लेकर सारी तैयारियां और घोषणाएं की जा चुकी थीं, लेकिन उनका अंतिम समय पर मुकर जाना और जयपुर शहर में ही उसी दिन किसी दूसरे इवेंट में जाना, समझ से परे है। अब ममता कुलकर्णी को जगह एक्स्ट्रेस मौसमी उद्देशी को फाइनल किया गया है।

### झाड़िल में महिला का शव मिला

जयपुर। सांगानेर सदर थाना इलाके में रिंग रोड के पास बुधवार तड़के करीब तीन बजे सड़क किनारे झाड़ियों में महिला का शव मिलने से सनसनी फैल गई। महिला को पहचान मजदूरी करने वाली के रूप में हुई है। प्रारंभिक जांच में उसके सिर पर पत्थर से वार कर हत्या किए जाने की आशंका सामने आई है। परिजनों ने हत्या से पहले दुष्कर्म की भी आशंका जताई है। पुलिस ने एफएसएल टीम को मौके पर बुलाकर साक्ष्य जुटाए हैं। पोस्टमार्टम रिपोर्ट और एफएसएल जांच के बाद ही मौत के कारण और अन्य आरोपों की स्थिति स्पष्ट होगी। थानाधिकारी कमलेश कुमार ने बताया कि तड़के रिंग रोड पर महिला का शव मिलने की सूचना मिली थी। पुलिस ने मौके पर पहुंचकर शव को कब्जे में लिया और पोस्टमार्टम के लिए अस्पताल की मोर्चरी में रखवाया। परिजनों की रिपोर्ट पर मामला दर्ज कर जांच शुरू कर दी गई है।

### होटल मैनेजर पर हमला करने वाले तीन बदमाश गिरफ्तार

जयपुर। जामडोली थाना पुलिस ने होटल मैनेजर और उसके दोस्त पर लाठी-डंडों से हमला कर कार में तोड़फोड़ करने के मामले में तीन आरोपियों को गिरफ्तार किया है। यह वारंशत 7-8 अगस्त को मध्यरात्रि करीब 11 से 11.30 बजे जामडोली सर्किल चौक के पास हुई थी। पुलिस ने सीसीटीवी फुटेज और तकनीकी साक्ष्यों के आधार पर आरोपियों की पहचान कर गिरफ्तारी की है। डीसीपी पूर्वं रंजीता शर्मा के अनुसार नई दिल्ली निवासी और वर्तमान में ताज देवी रतन होटल जामडोली के मैनेजर आदर्श चंदेल अपने दोस्त देवेश के साथ खाना खाकर कार से लौट रहे थे।



वैशाली नगर गांधी पथ वेस्ट स्थित लालरपुरा में एक सोसाइटी में दूषित पानी से 100 से ज्यादा परिवार हुए बीमार।

### मुख्यमंत्री ने 26.40 हेक्टेयर भूमि आवंटन की स्वीकृति दी

जयपुर । मुख्यमंत्री भजनलाल शर्मा ने बारां जिले में प्रधानमंत्री ग्राम सड़क योजना के तहत स्वीकृत 11 सड़कों के निर्माण के लिए 26.40 हेक्टेयर राजकीय भूमि आवंटन की स्वीकृति दी है। यह भूमि छबड़ा, शाहबाद एवं बारां तहसीलों में वन भूमि पर बनने वाली सड़कों के निर्माण के लिए आवंटित की जाएगी।मुख्यमंत्री की इस स्वीकृति से इन क्षेत्रों में सड़क निर्माण होने से जिले के ग्रामीण एवं वन क्षेत्र में आवागमन सुगम होगा। साथ ही,

स्थानीय ग्रामीणों को बेहतर सड़क संपर्क उपलब्ध होगा। इससे क्षेत्र में शिक्षा, स्वास्थ्य, कृषि, उद्योग एवं अन्य आवश्यक सेवाओं तक पहुंच आसान होगी।उल्लेखनीय है कि राज्य सरकार प्रदेश के ग्रामीण क्षेत्रों में मजबूत एवं बेहतर सड़क नेटवर्क विकसित करने के लिए निरंतर कार्य कर रही है। प्रधानमंत्री नरेन्द्र मोदी के विकसित भारत के संकल्प के अनुरूप राज्य सरकार द्वारा ग्रामीण क्षेत्रों को बेहतर आधारभूत सुविधाओं से जोड़ने को प्राथमिकता दी जा रही है।

जयपुर। सांगानेर सदर थाना क्षेत्र के सीतापुरा स्थित बालाजी मार्केट में मर्सिडीज कंपनी के वर्कशॉप में मंगलवार-बुधवार की मध्यरात्रि को भीषण आग लग गई। आग की चपेट में आने से वर्कशॉप में खड़ी करीब आठ लजरी कारें, एसेसरीज और महंगे पाटर्स जलकर खाक हो गए। आग इतनी भीषण थी कि धुएँ का गुबार करीब पांच किलोमीटर दूर तक दिखाई दे रहा था। प्रारंभिक तौर पर आग लगने का कारण शॉर्ट सर्किट माना जा रहा है। हादसे में किसी तरह की जनहानि नहीं हुई।

इधर आग की सूचना मिलते ही पुलिस और दमकल की टीमें मौके पर पहुंचीं। आग तेजी से फैल रही थी। ऐसे में आसपास के क्षेत्र की बिजली आपूर्ति बंद कराई गई।

अग्निशमन अधिकारी उषा शर्मा के अनुसार करीब 10 दमकलों ने कई चक्कर लगाए और दो दर्जन से

- 50 से ज्यादा लजरी कारें थीं वर्कशॉप में
- 10 दमकलों ने दो घंटों में पाया काबू, करोड़ों के नुकसान का अनुमान
- आग के धुएं का गुबार करीब पांच किलोमीटर दूर तक दिखाई दे रहा था

अधिक फेरे लगाकर करीब दो घंटे की मशक्कत के बाद आग पर काबू पाया। इस दौरान दमकलकर्मियों और पुलिस ने वर्कशॉप में खड़ी कई कारों को सुरक्षित बाहर निकाल लिया, जिससे बड़ा नुकसान होने से बच गया।

थानाधिकारी कमलेश शर्मा के अनुसार जिस समय आग लगी थी।

उस वर्कशॉप में नई और पुरानी 50 से ज्यादा महंगी कारें खड़ी थीं। आग तेजी से फैलने के कारण वर्कशॉप में मौजूद कारों, एसेसरीज और महंगे पाटर्स को नुकसान पहुंचा। हालांकि समय रहते बचाव कार्य शुरू होने से कई कारों को आग की चपेट में आने से बचा लिया गया। वर्कशॉप के पास ही लजरी कारों का शोरूम भी स्थित है। आग वहां तक पहुंचती तो नुकसान और अधिक हो सकता था। सांगानेर सदर थानाधिकारी ने बताया कि आग लगने के कारणों की जांच की जा रही है। प्रारंभिक जांच में शॉर्ट सर्किट की आशंका सामने आई है। बुधवार को एफएसएल टीम मौके पर पहुंचकर घटनास्थल से साक्ष्य जुटाएगी। आग से हुए वास्तविक नुकसान का आकलन जांच के बाद ही स्पष्ट हो सकेगा। प्रारंभिक तौर पर नुकसान करोड़ों रुपए का होने का अनुमान है।